

حاتم طائی کی شاعری کے اخلاقی پہلو

محمد اویس سرور

لیکچرار شعبہ عربی، دیال سنگھ کالج، لاہور

MORAL ASPECTS IN HATIM TAI'S VERSE

Muhammad Awais Sarwar

Lecturer in Arabic, Govt Diyala Sing College, Lahore

Abstract

Hatim Tai is a well known personality. Generosity is his claim of fame. He was also a famous Arabic poet and a respected chieftain of the pre-Islamic period. Books are replete with stories of his acts of generosity which made him an inspirational figure in history of the Arabs. Hatim is one of the rare breed blessed with high moral values. He always kept away from immoral activities prevalent in his time. He was so popular for his virtues that the holy Prophet (PBUH) also admired and esteemed him. Hatim is mainly famous for his generosity but the detailed account of chastity, truthfulness, supporting the oppressed, non-violence, hospitality, valour, fulfilment of promise, self esteem and contentment proves him to be a person of high morals and aptly he composed his verses on these topics.

Keywords:

سخاوت، حاتم طائی، سعودی عرب، وصف، قید، شاعری، قبیلہ طی

ابن اعرابی، قناعت، انسان

سختاوت حاتم طائی کا وصف خاص ہے، وہ اس میں ضرب المثل کی حیثیت رکھتا ہے۔ حاتم طائی کا لفظ جو نہی سماعت سے نکلنا ہے ذہن میں جو دو سخا کا تصور ساتھ لاتا ہے۔ عام طور سے حاتم طائی کی وجہ شہرت یہی ہے، لیکن عہد جاہلی کے اس نامور سردار اور شاعر کا جو شعری سرمایہ ہم تک پہنچا ہے اس سے پتہ چلتا ہے کہ حاتم طائی کی شخصیت کئی اعلیٰ اقدار کی حامل ہے۔ وہ اپنے اعلیٰ خیالات اور پاکیزہ نظریات کی بدولت عہد جاہلی کا ایک سپوت معلوم ہوتا ہے، جس کی شاعری میں اخلاق و اقدار کا ایک بیش قیمت خزانہ موجود ہے۔

حاتم طائی کا تعلق نجد کے قبیلہ طئی سے تھا۔ اس کی رہائش 'أجا' اور 'سلمی' نامی دو پہاڑوں کے درمیان تھی۔ آج کل اس جگہ کو 'حائل' کہا جاتا ہے اور یہ سعودی عرب کے شمال میں واقع ہے۔ حاتم طائی کے محل کے کھنڈرات اور قبر کے آثار اب بھی موجود ہیں۔ اس کی کنیت ابو سفانہ اور ابو عدی ہے۔ حاتم نے ابھی ہوش بھی نہ سنبھالا تھا کہ اس کا باپ عبداللہ بن سعد طائی انتقال کر گیا۔ حاتم طائی کی پرورش کی ذمہ داری اب اس کی والدہ عتبہ بنت عقیف پر تھی۔ وہ ایک مال دار اور خنی خاتون تھیں۔ ان کی سخاوت اور دریا دلی بھی بے مثال تھی۔ ان کے گھر کے لوگ ان کی سخاوت اور فیاضی سے اس قدر رزق ہو جاتے کہ ایک مرتبہ ان کے بھائیوں نے ایک سال کے لیے اپنی بہن کو مال کی قدر سکھانے کے لیے قید میں ڈال دیا۔ ان کا کھانا کم کر دیا اور انہیں مال و دولت اور تو نگری کی قدر سکھانا چاہی۔ ایک سال بعد جب انہوں نے اپنی بہن کو آزاد کیا تو ساتھ تھوڑا سا مال بھی دے دیا۔ ابھی وہ قید خانے سے باہر آئی ہی تھی کہ ایک عورت موالی بن کر آئی حاتم طائی کی والدہ نے اپنے پاس موجود پونجی اس عورت کو دے دی اور کہا:

”قید کے دنوں میں مجھے بھوک کی تکلیف کا اندازہ ہو گیا ہے۔ اس لیے اب میں

کسی مانگنے والے کو ہرگز خالی ہاتھ نہ جانے دوں گی“ (۱)

والدہ کی یہی سخاوت حاتم طائی میں منتقل ہوئی۔ اس کے بارے میں کہا جاتا ہے:

”إن حاتمًا أخذ عنها الجود“ (۲)

یعنی حاتم طائی نے سخاوت اپنی ماں سے سیکھی۔

سختاوت اور فیاضی حاتم طائی کا ایک جمیلی وصف تھا جسے حاصل کرنے کے لیے اسے ریاضت نہ کرنا پڑی۔ بچپن میں اسے کھانا ملتا تو وہ کسی ایسے شخص کی تلاش میں نکل جاتا جو اس کے ساتھ شریک ہو سکے۔ اگر کوئی مل جاتا تو اس کے ساتھ کھاتا اور اگر کوئی نہ ملتا تو کھانے کو پھینک دیتا تھا۔ اس کی اس عادت سے تنگ آکر اس کے دادا نے اسے اونٹوں کی رکھوالی پر مقرر کر دیا۔ وہاں ایک دن ایسا ہوا کہ کچھ مہمان آئے تو حاتم طائی نے نا صرف ان کے لیے اونٹ ذبح کیے بلکہ جب وہ جانے لگے تو انہیں ساتھ بھی بہت سے اونٹ دے دیے۔ اس کے اس مجرم کی پاداش میں اس کے دادا نے اسے گھر سے نکال دیا۔ حاتم طائی نے اس سزا کو خوشی سے قبول کیا اور کہا:

وإني لعف الفقر مشرك الغنى وتارك شكك لا يوافق شكلي
 وأجعل مالي دون عرضي جنة لنفسي وأستغني بما كان من فضلي (۳)
 یعنی میں فقر کو مٹانا اور مال داری کو پھیلانا ہوں اور میں ہر اس شخص کو چھوڑ دیتا ہوں جس کا مزاج میرے مزاج سے نہیں ملتا۔ میں مال کو خرچ کر کے عزت کو بچاتا ہوں۔ جو مال میری ضرورت سے زیادہ ہے مجھے اس کی ضرورت نہیں۔

حاتم بن عبد اللہ طائی نے اسی دریا دلی اور سختاوت کو اپنی پہچان بنایا اور اس میں ضرب المثل کا درجہ حاصل کیا۔ شاعری چونکہ شاعر کے احساسات اور خیالات کا مظہر ہوتی ہے، اسی لیے کہا جاتا ہے کہ جیسے مذہبی شاعری میں امیہ بن ابی الصلت کا کوئی ٹانی نہیں، حماسہ میں صنتراہ کا کوئی ٹانی نہیں، زہد میں ابو عتاہیہ سے بڑھ کر کوئی نہیں۔ اسی طرح سختاوت اور کرم کے مضامین پر مشتمل شاعری میں حاتم طائی کا کوئی ہم سر نہیں ہے۔

ابن اعرابی کے بیان کے مطابق حاتم طائی کو مُنْفَرٌ کہا جاتا تھا۔ مُنْفَرٌ کا لفظی معنی ہے: ایسا شخص جسے ہر میدان میں کامیابی ملے۔ تاریخ بتاتی ہے کہ حاتم طائی جب کسی سے جھگ کرنا تو سرخرو ہوتا، مقابلہ کرنا تو کامیاب ہوتا، تیر چلانا تو نشا نہ خطا نہ ہوتا، جب اہل عرب کا مقدس مہینہ رجب آتا تو وہ ہر روز اس اونٹ ذبح کر کے لوگوں کو کھانا کھلاتا۔ (۴)

حاتم طائی نے دو شادیاں کیں، پہلی شادی نور نامی خاتون سے ہوئی اور دوسری شادی یمن کی ایک شہزادی ماویہ بنت حنفز سے ہوئی۔ حاتم کے تین بچے تھے: عبد اللہ سفانہ اور عدی۔ سفانہ اور عدی نے اسلام کا زمانہ پایا اور اسلام قبول کیا۔ (۵) عدی بن حاتم طائی رضی اللہ تعالیٰ عنہ کا شمار ممتاز صحابہ کرام میں ہوتا ہے۔ انھوں نے حضرت ابو ذر غفاری رضی اللہ عنہ اور حضرت عمر رضی اللہ عنہ سے بہت سا علم حاصل کیا۔ حضرت عدی رضی اللہ تعالیٰ عنہ سے کچھ احادیث بھی مروی ہیں۔ کوفہ میں قیام کیا اور سن ۶۸ ہجری میں یہیں انتقال ہوا۔ (۶)

حاتم طائی کا شمار زمانہ جاہلیت کے ان گنے چنے لوگوں میں ہوتا تھا جنہیں عمدہ اخلاق و عادات کا فر حصہ ملا تھا۔ وہ اکثر خاموش رہتا، دل کا نرم اور زبان کا میٹھا تھا۔ ان تمام برائیوں سے دور تھا جن میں اس زمانے کے اکثر لوگ مبتلا تھے۔ حاتم طائی کی بیٹی سفانہ جب قیدی بنا کر حضور صلی اللہ علیہ وسلم کے سامنے لائی گئیں تو انہوں نے اپنے باپ کے اخلاق و عادات کا نقشہ کچھ یوں کھینچا:

”میرے والد قیدیوں کو آزاد کرتے تھے، کمزور کا دفاع کرتے تھے، مہمان کو کھانا کھلاتے تھے، مصیبت زدہ کی مصیبت دور کرتے تھے، کھانا کھلانا اور سلام کو رواج دینا ان کا مشغلہ تھا۔ انہوں نے کبھی کسی ضرورت مند کو ضالی ہاتھ نہیں لوٹایا“

یہ سن کر رسول اللہ صلی اللہ علیہ وسلم نے فرمایا: ”یہ تو ایک اچھے مومن کی صفات ہیں“ پھر آپ نے اپنے اصحاب سے فرمایا:

”خلوا عنہا فإن أبہا کان یحب مکارم الأخلاق، واللہ تعالیٰ

یحب مکارم الأخلاق“

انہیں جانے دو، ان کے والد مکارم اخلاق کو پسند کیا کرتے تھے اور اللہ تعالیٰ بھی مکارم

اخلاق کو پسند کرتا ہے۔ (۷)

حاتم طائی کے مکارم اخلاق پر تبصرہ کرتے ہوئے ڈاکٹر عادل سلیمان جمال نے لکھا ہے:

ترجمہ: حاتم طائی کے مکارم اخلاق ایک ایسی جامع عبارت ہیں جو ہمارے لیے

اس یکساں شخصیت کے مختلف پہلوؤں کو اجاگر کرتی ہے۔ حاتم امور خیر کا شوگر تھا، وہ ہر اچھا کام کرتا تھا اور ہر برے کام سے بچتا تھا، اچھے کاموں سے محبت اور برے کاموں سے اجتناب اس کی فطرت تھی۔ یہ ایسی خوبی ہے جو صرف ماہر روزگار افراد کو حاصل ہوتی ہے۔ (۸)

سخاوت اور فیاضی کے ساتھ ساتھ سچائی، پاکدامنی، تواضع، وطن کی محبت، صلح پسندی، جنگ و جدل سے نفرت، وفا شعاری، دوسروں کی خطاؤں سے درگزر اور دوسروں کی خیر خواہی چاہنا، حاتم طائی کے وہ اوصاف ہیں جن کی بنیاد پر رسول اللہ صلی اللہ علیہ وسلم نے اسے مکارم اخلاق سے محبت کرنے والا قرار دیا ہے۔

حاتم طائی کی شاعری میں جن اخلاقی اقدار کا درس ملتا ہے، یوں تو وہ بہت سی ہیں، لیکن یہاں ان میں سے چند ایک کا ذکر کیا جاتا ہے۔

جو دو سخا

کہا جاتا ہے کہ زبان دل کی ترجمان ہوتی ہے اور شعر شعور کا آئینہ ہوتا ہے۔ حاتم کے اخلاق اس کی شاعری میں منعکس ہوتے نظر آتے ہیں۔ اس زمانے کے اکثر شعرا کے برعکس اس کے الفاظ اہل اور رقیق ہیں۔ اس کا اسلوب جامع اور پختہ ہے۔ اس کے مقاصد بلند اور قابل قدر ہیں۔ ابن اعرابی نے حاتم کی شاعری پر بہت خوبصورت الفاظ میں تبصرہ کیا ہے، وہ کہتے ہیں: ”جو وہ بيشبه شعورہ“ (۹) یعنی جیسے ان کا دل دریا تھا اسی طرح ان کے اشعار بھی معانی میں سمندر کی حیثیت رکھتے ہیں۔ ان کی شاعری میں امثال، محاورات، حکمتوں اور بصیرتوں کا سمندر ٹھانٹھیں مارتا نظر آتا ہے۔ مال خرچ کرنے کی اہمیت اور سخاوت حاتم طائی کا بنیادی موضوع سخن ہیں۔ ایک موقع پر اپنی بیوی ماویہ کو مخاطب کر کے کہتا ہے:

أماوي إن المال غاد ورائح ويبقى من المال الأحاديث والمدكر
أماوي ما يغني الثراء عن الفتى إذا حشرجت يوما وضاق بها الصدر

أماوي إن المال إما بدلته فأولاه شكر وآخره ذكر
وقد يعلم الأقسام لو أن حاتما أراد شراء المال كان له وفر (١٠)
یعنی اے ماویہ! مال تو آئی جانی چیز ہے۔ مال کی صرف باتیں ہی باتیں رہ جاتی ہیں۔ اے
ماویہ! جب انسان لالچی بن جائے تو اس کی مال داری اس کے کسی کام نہیں آسکتی۔ اے ماویہ! جب مال کو
خرچ کیا جاتا ہے تو اس کی ابتدا شکر ہے اور انتہا ذکر خیر ہے۔ اے ماویہ! لوگ جانتے ہیں کہ اگر حاتم مال
جمع کرنا چاہتا تو ڈھیروں ڈھیروں جمع کر لیتا۔

حاتم طائی اپنے مال کو اپنا غلام سمجھتا تھا۔ اس کا خیال تھا کہ اس کے ساتھ برتاؤ بھی غلاموں
والا ہونا چاہیے۔ مال کو انسان کا خادم بننا چاہیے نہ کہ مخدوم۔ اس کا ترجمان شعر دیکھیے:
إذا كان بعض المال ربا لأهله فإني بحمد الله مالي مُعْتَبِلٌ (١١)
یعنی بہت سے لوگ ایسے ہیں جن کا مال ان کے لیے معبود کا درجہ رکھتا ہے، میرا مال اللہ کے فضل سے میرا
غلام ہے۔

حاتم طائی کے مطابق اصل سرداری اپنے لوگوں کی ضرورت کو پورا کرنا اور ان پر خرچ کرنے
کا نام ہے۔ دوسرے لفظوں میں وہ دلوں پر حکومت کرنا چاہتا تھا، محض جسموں پر کی گئی حکومت اس کے
مزدیک معنی نہ رکھتی تھی۔

بقولون لي أهلك مالك، فاقصد وما كنت، لولا مايقولون، سيدا (١٢)
یعنی وہ مجھے کہتے ہیں کہ تو نے بہت مال ضائع کر دیا، میانہ روی سے خرچ کر۔ اگر یہ بات ان کی زبانوں
پر جاری نہ ہوتی تو میری سرداری، سرداری نہ ہوتی۔“

حاتم طائی کا فلسفہ سخاوت یہ تھا کہ جو پاس ہو سب کا سب خرچ کر دیا جائے۔ خواہ اس کے بعد خود بھوک
اور تکلیف کو سہتا پڑے۔ وہ اپنی اس عادت کو اپنا خاص مزاج قرار دیتا تھا اور اس پر ہمیشہ فخر کرتا تھا:

وقائلة: أهلك بالجوذ، مالنا ونفسك، حتى ضر نفسك جو دھا
فقلت دعيني، إنما نلك عادتي لكل كريم عادة، يستعيلها (١٣)

یعنی ایک کہنے والی نے مجھے کہا کہ تو نے اپنی فیاضی میں سب کچھ خرچ کر دیا اور اپنی جان کے لیے وبال کھڑا کر لیا، تیری سخاوت تیرے لیے مصیبت بن گئی۔ میں نے اس کو کہا کہ ان باتوں کو چھوڑو، یہ تو میری فطرت ہے۔ اور ہر تخی شخص کی ایک خاص فطرت اور انوکھا مزاج ہوا ہی کرتا ہے۔

عفو و درگزر اور چشم پوشی

دوسروں کی غلطیوں کا معاف کرنا اور ان سے چشم پوشی کرنا حاتم طائی کے فلسفہ اخلاق کا اہم جز ہے۔ وہ اپنی زندگی میں ہدایت کے ساتھ اس پر کاربند نظر آتا ہے اور اس کا یہ رنگ اس کے اشعار میں بھی نظر آتا ہے:

وأغفر عوراء الکریم ادخارہ، وأصفح عن شتم اللئیم، تکرما (۱۴)
میں تخی شخص کے مازیا کلمہ کو معاف کر دیتا ہوں اور معمولی شخص کے بدتہذیب رویے پر چشم پوشی کرتا ہوں تاکہ اپنی عزت کو باقی رکھ سکوں۔

حاتم طائی جیسے مابغہ روزگار لوگوں کو عموماً زمانے کے حسد اور معاصرانہ چشمک کا سامنا کرنا پڑتا۔ جس کے نتیجے میں انہیں معاشرہ ما کردہ جرائم کی مزادینا ضروری سمجھتا ہے۔ فطرتی طور پر حاتم کو بھی ایسے حالات کا سامنا رہا۔ لیکن اس کے باوجود اس نے عفو و درگزر کو خیر باد نہ کہا کیونکہ اس کے نزدیک مکارم اخلاق کا اہم عنصر معاف کر دینا ہے:

و کلمة حاسد، من غیر جرم، سمعت، فقلت: مری، فانفلیبني
وعابوہا علی، فلم تعیني، ولم یعرق لہا، یوما، جبیني
وذی وجہین، بلقانی طلیقا، ولیس اذا تغیب بألسیني
نظرت بعینہ فکفت عنہ، محافظۃ علی حسبی و دینی (۱۵)

یعنی جب میں کسی حاسد کی اپنی طرف منسوب کردہ کوئی بات سنتا ہوں تو میں کہتا ہوں کہ تو جاری رہ اور چلتی رہ۔ وہ میری برائی بیان کرتے ہیں لیکن ان کے کلمات مجھے متاثر نہیں کرتے اور نہ ان کی بات سن کر میری

پیٹانی سے پسینہ بہتا ہے۔ منافق شخص مجھے خندہ پیٹانی سے ملتا ہے اور اس کے چلے جانے کے بعد میں اس کے عمل کو اپنے لیے نمونہ نہیں بناتا۔ میں اس کی منافقت کو اپنی آنکھوں سے دیکھتا ہوں لیکن میں اپنے خاندانی شرف اور اپنے اصول ہائے زندگی کی حفاظت کی خاطر خاموش رہتا ہوں۔

حاتم طائی کا یہ فلسفہ اسلامی فلسفہ اخلاق سے ملتا جلتا ہے۔ اسلام نے بھی غصے کو پی جانی اور عفو و درگزر سے کام لینے کی تلقین کی ہے۔ جلیل القدر تابعی حضرت عبداللہ بن شداد رحمہ اللہ نے ایک مرتبہ اپنے بیٹے کو نصیحت کرتے ہوئے حاتم طائی کے ان اشعار سے استشہاد کیا: اے بیٹے! جب تم کسی حاسد کی کوئی بات سنو تو اس سے ایسے چشم پوشی کرو گویا تم نے اس بات کو سنا ہی نہیں۔ اگر تم اس پر کسی قسم کا رد عمل ظاہر نہیں کرو گے تو وہ عیب اسی پر لوٹ جائے گا۔ (۱۶)

عفت و پاک دامنی

جالی شاعری کا عمومی رجحان عفت و پاک دامنی سے نا آشنائی کا ہے۔ لیکن حاتم طائی زمانے کی روش کے برعکس عفت، پاک دامنی اور حیا کی بات کرتا ہے۔ اس کے نزدیک کسی کی عزت کو داغ دار کرنا شیطانیت اور غیر اخلاقی حرکت ہے:

کریم، لا اہیت اللیل، جاد اعدا بالانامل ما رزیت
اذا ما بت اختل عرس جارے لیخفیني الظلام، فلا خفیت
الفضح جارے، و احنون جارے؟ معاذ اللہ افعل ما حییت (۱۷)

یعنی میں ایک شریف آدمی ہوں اور میں ایک موالی کی طرح رات نہیں گزارتا، میں اپنے پاس موجود چیزوں کو انگلیوں کے پوروں پر شمار کرتا ہوں۔ اگر میں اپنے پڑوسی کی بیوی کو دھوکہ دینے کے لیے رات کا انتظار کروں، تاکہ رات کی تاریکیاں میرے اس گناہ کو چھپا سکیں تو درحقیقت یہ برائی چھپ نہیں سکتی میں کیونکر اپنے پڑوسی کو دھوکہ دوں اور اپنی پڑوسن کو رسوا کروں، جب تک میں زندہ رہوں میں اس عمل سے اللہ کی پناہ چاہتا ہوں۔

اس کی حیا کا یہ عالم ہے کہ اگر اس کا کبھی اپنی پڑوسی خواتین سے سامنا ہوتا بھی ہے تو وہ ان کے لیے انجان بن جاتا ہے:

وما أنا بالماشي الي بيت جارتي طرفاء، أحبيها كآخر جانب (۱۸)
یعنی میں رات کے وقت اپنی پڑوسن کے گھر کی طرف نہیں چلتا اور اگر کبھی میں انہیں سلام کروں بھی تو ایک اجنبی کی طرح کرتا ہوں۔

حاتم کبھی عورتوں کی باتیں نہیں کرتا تھا، اس کے نزدیک عورتوں کے بارے میں باتیں کرنا یا ان کے پوشیدہ امور میں دلچسپی لینا کینے اور کم حیثیت لوگوں کو خصلت ہے:

إذا أوطن القوم البيوت وجللتهم عمارة عن الأخبار خرق المكاسب
وشر الصعاليك الذي هم نفسه حديث الغواني والباع المأرب (۱۹)
یعنی آپ ہماری قوم کے لوگوں کو دیکھیں گے کہ جب وہ گھروں میں ٹھہرتے ہیں تو عورتوں کو نہیں دیکھتے گویا اندھے ہوں اور ان سے متعلقہ باتیں نہیں سنتے گویا بہرے ہوں۔ وہ لوگ انتہائی معمولی اور خسیس ہیں جن کو گانے والی عورتوں اور ان کے اعشا کی باتوں سے فرصت نہ ہو۔

اس کے نزدیک اس فعل کی شناخت کا اندازہ اس بات سے لگایا جاسکتا ہے کہ اس نے زندگی بھر عورتوں کے حالات سے آگاہ نہ ہونے کی قسم کھائی ہے:

فأقسمت لا أمشي على سر جارتي ملئى اللهر، ما دام الحمام يغرد (۲۰)
یعنی میں نے قسم کھائی ہے کہ میں اپنی کسی پڑوسی عورت کے رازوں کو حاصل کرنے کی کوشش نہیں کروں، جب تک زمانہ باقی رہے اور جب تک کبوتر بوتے رہیں۔

قناعت پسندی

قناعت کا درس حاتم کی شاعری کا خاص وصف ہے۔ وہ خود بھی معمولی خور و نوش پر گزارا کرتا تھا اور اس کی تلقین اس کی شاعری میں بھی ملتی ہے:

إذا كنت ذا مال كثير، موجئها نلتى لك الأفحاء في كل منزل

فإن نزع الجفیر بلهب عیمتی وأبلغ بالمخشوب، غیر المفلفل (۴۱)
 یعنی اگر تم مالدار اور صاحب جاہ ہو تو ہر منزل پر تمہارے لیے مسالے کوٹے جائیں گے۔ میں دودھ کی
 شدید خواہش کی حالت میں پانی پر گزرا کر لیٹا ہوں اور بھوک میں تازہ گوشت کھا لیٹا ہوں خواہ اس پر
 مرچیں نہ بھی ہوں۔

حائم طائی کے نزدیک شہوتوں کا رسیا، عورتوں پر فریفتہ اور کھانے کا بھوکا شخص خسیس، لالچی،
 کمینہ اور ذلیل ہوتا ہے:

وانک مہما تعط بطنک سؤلہ وفرجک نالا منتھی الدم أجمعا (۴۲)
 اگر تم اپنے پیٹ اور اپنی شرم گاہ کو ان کی پسندیدہ چیزیں دیتے رہو گے تو دنیا بھر کی خرابیاں اپنے پاس جمع
 کر لو گے۔

اس کی قناعت کا یہ حال تھا کہ جب وہ لوگوں کو کھانا کھلانا اور خود ان کے ساتھ شریک ہوتا تھا
 تو ان سے بہت کم کھانا کھاتا تھا۔ اگر کھانا کم ہوتا تو وہ بھوکے رات گزارنے کو ترجیح دیتا اور دوسروں کا
 پیٹ بھرتا تھا:

وانی لأستحیی صحابی أن یروا مکان یدی من جانب الزاد أقرعا
 أقصر کفی أن نال أكفهم اذا نحن أهوینا وحاجتنا معا
 آیت خمیص البطن مضطمر الحشا حیا، أخاف الدم أن أنضلعا (۴۳)
 یعنی مجھے اس بات سے شرم آتی ہے کہ میرے ساتھی کھانے کے پیالے میں میرے ہاتھ کی جگہ کو خالی
 دیکھیں۔ میں اپنے ہاتھ کھانے کے دوران ان کی ہتھیلیوں سے ٹکرانے نہیں دیتا، خواہ ہمیں کھانے کی کتنی
 شدید خواہش ہی کیوں نہ ہو۔ میں بھوک کی حالت میں اور اتنیوں کے خالی ہونے کی حالت میں رات
 گزار لیٹا ہوں اور اس خوف سے کھانا نہیں کھاتا کہ کوئی میرے بارے میں یہ نہ کہہ دے کہ اس نے
 بہت کھالیا۔

حاتم طائی کا فلسفہ یہ تھا کہ شدید بھوک کی حالت میں انتہائی مزے دار کھانے پر ٹوٹ پڑنا کھینے لوگوں کا شیوہ ہے۔ وہ شدید بھوک میں بھی کھانے سے استغنا برتنے کو مکارم اخلاق میں شمار کرتا ہے:

لقد كنت أطوى البطن، والزاد يشتهي مخافة يوماً أن يقال: لنيم (۴۳)

یعنی میں سخت بھوک کی حالت میں بھی کھانے سے دور رہتا ہوں، تا کہ کوئی مجھے لاچکی ہونے کا طعن نہ دے۔

سچائی و صداقت

حاتم طائی کی شخصیت اور کلام میں پایا جانے والا ایک اخلاقی عنصر 'سچائی' کا ہے۔ حاتم طائی کا عقیدہ ہے کہ جھوٹ بولنے سے انسان کی شخصیت اور شہرت تباہ ہو جاتی ہے اور یہ بدنامی قبر تک اس کے ساتھ جاتی ہے۔ لہذا انسان کو چاہیے کہ ہمیشہ سچ بولے، تا کہ اس کی اچھی شناخت باقی رہے:

فاصلق حلیئک، إن المرء یتبعہ ما کان یبئى إذا مانعشہ حملاً (۴۵)

یعنی ہمیشہ سچ بولو، کیونکہ مرنے کے بعد انسان کی زندگی کے اعمال ہی اس کا سرمایہ ہوتے ہیں۔

حاتم طائی اس بات پر بھی فخر کا اظہار کرتا ہے کہ اس کے سب دوست سچائی کے پیکر ہیں:

وفیان صلیق، لا ضغانن بینہم إذا أرملوا لم یولعوا بالتلاوم (۴۶)

یعنی میرے دوست سچائی کے پیکر ہیں، ان کے درمیان کسی قسم کا کینہ یا بغض نہیں۔ جب وہ ناداری کا شکار ہو جائیں تو ایک دوسرے کو ملامت نہیں کرتے۔

سچائی سے اس کی محبت کی ایک دلیل یہ ہے کہ وہ سچے لوگوں کی ہم نشینی کو پسند کرتا ہے:

تبغ ابن عم الصلیق حیث لقیته فإن ابن عم السوء إن سر یخلف (۴۷)

یعنی سچے آدمی کو تلاش کر جہاں کہیں بھی تجھے مل جائے کیونکہ جھوٹا آدمی جب تجھ سے کرے گا تو وعدہ خلافی کرے گا۔

وعدے کی پاسداری

وقاداری اور عہد کی پاسداری حاتم طائی کے اخلاق میں سے ہے۔ اس خوبی سے اس کی محبت کا یہ حال ہے کہ وہ اس شخص کے ساتھ بھی وفا کا قائل ہے جو اس کے ساتھ بے وفائی کرے۔ کیونکہ وہ

اپنے دامن کو اس برائی سے داغ دار نہیں بنانا چاہتا۔ وہ بد عہد سے خیانت اور بد عہدی نہیں کرتا اور اس کے راز فاش نہیں کرتا:

اللّٰهُ يَعْلَمُ أَنِّي ذُو مِحَافِظَةٍ مَا لِمِ بَخْنِي خَلِيلِي بِيَتَغْيِي بَدَلًا
فَإِنْ تَبَدَّلَ الْفَانِي أَخَانَةٌ عَفِ الْخَلِيقَةَ لَا نَكْسًا وَلَا وَكْلًا (۲۸)

یعنی اللہ جانتا ہے کہ میں وعدہ پورا کرنے والا ہوں، ہاں اگر میرا کوئی دوست بدلے کے لالچ میں مجھ سے خیانت کر لے تو یہ الگ بات ہے۔ اگر وہ لوٹ کر آئے تو وہ مجھے قابل اعتماد بھائی کی طرح پائے گا، جس کے اخلاق پاکیزہ ہیں، وہ ہر ذل یا اپنا کام دوسرا پر ڈالنے والا نہیں ہے۔

حاتم طائی جانتا تھا کہ اس کے چچا زاد اور اس کے کچھ رشتہ دار اس سے حسد کرتے ہیں اور اس کے بارے میں دل میں کینہ رکھتے ہیں، لیکن اس کے باوجود وہ ان سے نبھاتا تھا اور ان سے وقایع کرتا تھا:

وَلَا أَخْلَدُ الْمَوْلَى لِسُوءِ بِلَانِهِ وَإِنْ كَانَ مُحِبِّي الضَّلُوعِ عَلَي غَمْرٍ (۲۹)

یعنی میں اپنے چچا زاد کے برے سلوک کی وجہ سے اس سے خیانت اور عہد شکنی نہیں کرتا، خواہ وہ میری دشمنی کو اپنے سینے میں چھپائے کیوں نہ زندگی گزار رہا ہو۔

حاتم طائی بد عہدی اور وعدہ شکنی کے ذریعے کمائے گئے مال کو مالِ حرام سمجھتا ہے:

وَلَا أَشْتَرِي مَالًا بِغَدْرِ عِلْمَتِهِ إِلَّا كَلَّ مَالِ خَالِطِ الْغُلَامِ أَنْكَدِ (۳۰)

یعنی میں جان بوجھ کر کسی بد عہدی اور خیانت کے ذریعے حاصل نہیں کرتا، کیونکہ میں جانتا ہوں کہ جس مال میں خیانت اور آمیزش ہو جائے وہ حرام ہوتا ہے۔

صلح پسندی اور عدم تشدد

زمانہ جاہلیت کی عمومی روش کے برعکس حاتم طائی ایک صلح جو اور امن پسند شخص تھا۔ وہ تشدد اور مار دھاڑ کے خلاف تھا۔ جب وہ دیکھتا کہ اس کی قوم ظلم کر رہی ہے تو وہ ان سے کنارہ کش ہو جاتا تھا۔ اس سے جہاں اس کے انصاف اور امن پسندی کا علم ہوتا ہے تو دوسری طرف آپ اسے اس کی بہادری

پر بھی محمول کر سکتے ہیں۔ کیونکہ وہ ایک ایسے معاشرے میں زندگی گزار رہا تھا جہاں آدمی کا قبیلہ ہی سب کچھ ہوتا ہے۔ آدمی کی زندگی، عافیت، کاروبار و معیشت اور سکون خاندانی امداد کا مرہونِ منت تھا۔ خاندان سے بغاوت کو اپنے پاؤں پر کلہاڑی مارنے کے مترادف خیال کیا جاتا تھا۔ خاندان سے بائیکاٹ کا مطلب تھا جیتے جی مر جانا۔ ان حالات میں قوم کی غلط پالیسیوں پر احتجاج حاتم طائی کو اپنے زمانے کے با اصول اور بہادر لوگوں میں شامل کرتا ہے۔ وہ ہمیشہ مظلوم کا ساتھ دیتا تھا، خواہ اس کی خاطر اسے شدید مزاحمت کا سامنا ہی کیوں نہ کرنا پڑے:

سَأَنْصُرَهُ إِنْ كَانَ لِلْحَقِّ تَابِعًا وَإِنْ جَارَ لِمُيَسَّرٍ عَلَيْهِ الْعَطْفُ

وَأِنْ ظَلَمُوهُ قَمَتَ بِالسِّيفِ دُونَهُ لِأَنْصُرَهُ إِنْ الضَّعِيفُ يُؤْنَفُ (۳۱)

یعنی میں اس شخص کی مدد کروں گا جو حق کی اتباع کرنے والا ہے۔ اگر وہ ظلم کرے گا تو میری ہمدردی کو حاصل نہیں کر سکتا۔ اگر لوگ ظلم کریں گے تو میں اپنی تلوار لے کر ان کے مقابلے میں کھڑا ہو جاؤں گا تاکہ مظلوم کی مدد کروں، حالانکہ عام طور پر کمزور کو مار سمجھا جاتا ہے۔

عام طور پر اقتدار اہل قوت کو مخمور کر دیتا ہے، لیکن حاتم طائی قوم کا سردار اور سرکردہ شخص ہونے کے باوجود ضعیفوں اور بے کسوں پر ظلم کو روکا نہیں سمجھتا تھا:

وَلَا أَظْلَمُ إِنْ كَانَ إِخْوَتِي شُهُودًا، وَقَدْ أُوذِيَ بِإِخْوَتِهِ اللَّهْرُ

عَيْنَا زَمَانًا بِالتَّصَلُّكِ وَالغَنَى كَمَا اللَّهْرُ فِي أَيَّامِهِ الْعَسْرِ وَالْيَسْرِ

فَمَا زَادْنَا بِأَوْ أَعْلَى ذِي قَرَابَةٍ غَنَانًا وَلَا أُرِي بِأَحْسَابِنَا الْفَقْرَ (۳۲)

یعنی میں اپنے چچا زاد بھائی پر ظلم نہیں کرتا خواہ میرے سگے بھائی میری مدد کے لیے موجود ہوں۔ کیونکہ زمانہ انسان کو اس کے بھائیوں سمیت مار ڈالتا ہے۔ ہم نے زندگی میں غربت بھی دیکھی اور مال داری بھی، جیسا کہ زمانہ خوشحالی اور تنگ دستی سے عبارت ہے۔ لیکن ہم نے اپنی مال داری کی وجہ سے اپنے رشتہ داروں کے مقابلے میں تکبر نہیں کیا اور فقر کی وجہ سے اپنے حسب کو عیب دار نہیں ہونے دیا۔

حاتم کا معمول تھا کہ وہ اینٹ کا جواب پتھر سے دینے کے بجائے ہمیشہ اخلاق اور مروت کا

داسن تھامے رکھتا تھا، اگر اس کے رشتہ دار اسے طعن و تشنیع کا نشانہ بناتے اور اس کی ذات پر کچھڑ اچھالتے تو حاتم ان کی اس بدتمیزی کو صبر و استقامت سے برداشت کرتا، لیکن کوئی جواب نہ دیتا تھا، وہ کہتا ہے:

ولا أخذل المولى وإن كان خاذلاً ولا أشتم ابن العم إن كان مفحماً (۳۳)
یعنی میں اپنے کسی دوست سے بے وفائی نہیں کرتا خواہ وہ میرے ساتھ بے وفائی کرے، میں چچا زاد بھائی کو برا بھلا نہیں کہتا خواہ وہ میرے بارے میں نامناسب زبان استعمال کرے۔

تواضع اور عاجزی

حاتم طائی کی شاعری میں جھلکنے والے اوصاف میں ایک اہم وصف تواضع، عاجزی اور انکساری کا ہے۔ اس کی تواضع کا یہ عالم تھا کہ وہ اونٹنی پر سوار ہوتا تو ساتھ کسی کو پیدل نہ چلنے دیتا تھا، حالانکہ یہ اس زمانے میں عام معمول تھا۔ وہی تو گفتگو کرنے والے کو ساتھ سوار کر لیتا یا خود بھی اس کے ساتھ پیدل چلنے لگتا:

إذا كنت ربا للقلوص فلا بدع رفیقك بمشي خلفها غير راکب
أنخها فأردفه، فإن حملتکما فلاك، وإن كان العقاب فعاقب (۳۴)
یعنی جب تمہارے پاس کوئی نوجوان اونٹنی ہو تو اپنے ساتھی کو اس کے پیچھے پیدل مت چلنے دو، اپنی اونٹنی کو بٹھاؤ، اگر اس میں تم دونوں کو لے کر چلنے کی طاقت ہو تو دونوں اس پر سوار ہو جاؤ اور اگر ایسا ممکن نہ ہو تو باری باری سواری کرو۔

وہ ہمیشہ دوسروں کی خوبی کا اعتراف کرتا تھا، وہ اہل اور قابل لوگوں کو ترجیح دیتا ان کا حق سمجھتا تھا اور ان کے دفاع میں کوشاں رہتا تھا:

أسود سادات العشير۔ عارفاً ومن دون قومي في الشدايد ملوداً (۳۵)
یعنی میں اپنی قوم کے سرداروں کو سرداری دیتا ہوں، کیونکہ میں جانتا ہوں کہ وہ مصیبت میں میری قوم کا دفاع کریں گے۔

اپنے سے بہتر لوگوں کو سرداری کے لیے منتخب کرنا اس کا شعار ہے:

أسود ذا الفعال ولا أبالي على أن لا أسود إذا كفت (۳۶)
یعنی میں قیادت اہل آدمی کے سپرد کر دیتا ہوں، کیونکہ اگر مجھے سردار بنائے جانے کی ضرورت نہ ہو تو
مجھے سرداری نہ ملنے کی کوئی پروا نہیں ہوتی۔
خودداری اور عزت نفس

حاتم طائی کی شاعری میں خودداری اور عزت نفس کا پہلو با رہا اس کی شخصیت کا حصہ بننا نظر آتا
ہے۔ وہ ہر ایسے کام سے اہتمام کرتا ہے جس سے اس کی عزت نفس پامال ہو، اس کا فلسفہ ہے کہ اگر
آپ اپنی عزت نہیں کریں گے تو کوئی آپ کی عزت نہیں کرے گا:

ففسك أكرمها، فإنك إن تهين عليه فلن تلقى لها اللهر مكرما (۳۷)
یعنی اپنے نفس کی عزت کر، کیونکہ اگر تو نے اس کو ذلیل کیا تو تجھے زمانے میں کوئی اس کی عزت کرنے
والا نہ ملے گا۔

وہ کسی بڑی سے بڑی مصیبت میں بھی خود کو ذلیل کرنے کا قائل نہیں ہے:

ولست إذا ما أحدث الدهر نكبة بأخضع ولا ج بيوت الأقارب (۳۸)
یعنی میں وہ شخص نہیں ہوں جو مصیبت کے وقت ذلت آمیز کام کرے اور رشتہ داروں کے گھروں میں
جا گھسے۔


وہ حیا اور خودداری کی حفاظت کے لیے مصائب میں صبر کرنے کو اپنا اصول قرار دیتا ہے:

إذا قل مالي أو نكبت بنكبة فبیت حیائی عفة و نكرما (۳۹)
جب میرا مال کم ہو جائے یا میں کسی مصیبت کا شکار ہو جاؤں تو میں اپنی حیا کو پامال نہیں کرتا اور عزت نفس کا
سبق یاد دلاتا ہوں۔

ظلم انسانوں کا ہو یا سختی تقدیر کی، حاتم ہر حالت سے عزت نفس کے ساتھ نمٹنا چاہتا ہے:

فأبشر، وقر العين منك، فإنني أجبيء كريمة لا ضعيفا ولا حصر (۴۰)
خوش ہو جاؤ، آنکھوں کو ٹھنڈا کرو، میں معاف کرنے والا بن کر آؤں گا، حالانکہ میں کمزور یا بے بس نہیں
ہوں گا۔

الغرض حاتم طائی کا شمار زمانہ جاہلیت کے ذی احترام لوگوں میں ہوتا تھا۔ وہ زمانے کی روش سے ہٹ کر چلنے والا شاعر تھا۔ اس نے ہمیشہ اخلاقی اقدار کو اپنانے کا درس دیا اور اس کی زندگی بھی انہی اقدار پر کاربند نظر آتی ہے۔ یوں تو اس کی اصل شہرت اس کی سخاوت کی بنا پر ہے، یہاں تک کہ اس کا نام اس میدان میں ضرب المثل کی حیثیت رکھتا ہے، لیکن درحقیقت اس کی شاعری میں ان انسانی قدروں کا وسیع ذخیرہ موجود ہے جو ہر زمانے میں قابل تعریف اور لائق تحسین رہی ہیں۔ رسول اللہ ﷺ کا حاتم طائی کو مکارم اخلاق کا حامل قرار دینا جہاں اس کے لیے بہت بڑے اعزاز کی بات ہے تو دوسری جانب اس سے اس کے اخلاقی نقطہ ہائے نظر کی اہمیت بھی آشکارا ہوتی ہے۔ اس بنا پر ہم کہہ سکتے ہیں کہ حاتم طائی کی شاعری جاہلی ادب میں اخلاق و آداب کی ایک بہترین مثال ہے۔



حوالہ جات

- (۱) الزیات، أحمد حسن: تاریخ الأدب العربی، ص ۷۱، دار نهضة مصر للطبع والنشر، القاهرة، الفجالة، الفجالة.
- (۲) الطائي يحيى بن مدرک، الكلبي هشام بن محمد: ديوان شعر حاتم بن عبد الله الطائي وأخباره، بدراسة وتحقيق الدكتور عادل سليمان جمال، ص ۱۰، الطبعة الثانية، القاهرة: مكتبة الخانجي، ۱۴۱۱ھ، ۱۹۹۰م.
- (۳) الطائي، حاتم: ديوان حاتم الطائي، بشرح أحمد رشاد، ص: ۲۰، الطبعة الأولى، بيروت: دار الكتب العلمية، (۱۴۰۶ھ/ ۱۹۸۶م)
- (۴) الهنساوي، الدكتور حسام: الفواعل النحويّة في ديوان حاتم الطائي، ص ۲۰، القاهرة: مكتبة الثقافة النجبية.
- (۵) الزيات، أحمد حسن: تاريخ الأدب العربي، ص ۷۳

(٦) ابن الأثير، أبو الحسن عز الدين، علي بن محمد: أسد الغابة في معرفة الصحابة، بتحقيق علي محمد معوض وعادل أحمد عبد الموجود والمذكورة عددي بن حاتم الطائي، ج ٣ ص ٤، بيروت: دار الكتب العلمية.

(٧) المنقبي الهندي علاء الدين علي بن حسام الدين: كنز العمال في سنن الأقوال والأفعال، بتحقيق: بكري حياضي وصفوة السفار، رقم الحديث: ٨٣٩٩، ج ٣ ص ٢٦٣، بيروت: مؤسسة الرسالة، الطبعة الخامسة (١٣٠١هـ/١٩٨١م).

(٨) الطائي يحيى بن مدر ك، الكلبي هشام بن محمد: ديوان شعر حاتم بن عبد الله الطائي وأخباره، بدراسة وتحقيق الدكتور عادل سليمان جمال، الطبعة الثانية، ١٣١١هـ، ١٩٩٠م، ص ٥٣.

(٩) البهناوي، الدكتور حسام: القواعد النحوية في ديوان حاتم الطائي، ص ٢٠

(١٠) الطائي، حاتم: ديوان حاتم الطائي، بشرح أحمد رشاد، ص: ٢٣، ٢٣، بيروت: دار صادر، (١٣٠١هـ/١٩٨١م)

(١١) الطائي، حاتم: ديوان حاتم الطائي، بشرح أحمد رشاد، ص: ١٣

(١٢) أيضاً ص: ١٨ (١٣) أيضاً ص: ١٩

(١٣) أيضاً ص: ٣٥ (١٥) أيضاً ص: ٥٠

(١٦) أبو علي الفصالي، إسماعيل بن القاسم البغدادي: الأمل في لغة العرب، ج ٢ ص ١٩٨، بيروت: دار الكتب العلمية. أبو منصور الثعالبي النيسابوري، عبد الملك بن محمد: لباب الآداب، بتحقيق أحمد حسن ليج، ص ٢٢، الطبعة الأولى، بيروت: دار الكتب العلمية، ١٣١٤هـ/١٩٩٤م.

(١٧) الطائي، حاتم: ديوان حاتم الطائي، بشرح أحمد رشاد، ص: ١٠

(١٨) أيضاً ص: ٨ (١٩) أيضاً ص: ٩ (٢٠) أيضاً ص: ١٣

(٢١) أيضاً ص: ٣٣ (٢٢) أيضاً ص: ٣٥ (٢٣) أيضاً ص: ٣٣

(٢٢) أيضاً ص: ٣٤ (٢٥) أيضاً ص: ٣٩ (٢٦) أيضاً ص: ٣٦

(٢٤) أيضاً ص: ٣٤ (٢٨) أيضاً ص: ٣٠ (٢٩) أيضاً ص: ٣٥

(٣٠) أيضاً، ص: ١٣ (٣١) أيضاً، ص: ٣٨ (٣٢) أيضاً، ص: ٢٣

(٣٣) أيضاً، ص: ٢٥ (٣٣) أيضاً، ص: ٩ (٣٥) أيضاً، ص: ١٨

(٣٦) الطائي يحيى بن مدرّك، الكلبي هشام بن محمد: ديوان شعر حاتم بن عبد الله الطائي وأخباره، ص ٢٢٣.

(٣٧) الطائي، حاتم: ديوان حاتم الطائي، بشرح أحمد رشاد، ص: ٢٣

(٣٨) الطائي، حاتم: ديوان حاتم الطائي، بشرح أحمد رشاد، ص: ٩

(٣٩) الطائي يحيى بن مدرّك، الكلبي هشام بن محمد: ديوان شعر حاتم بن عبد الله الطائي وأخباره، ص ٢٤٣.

(٤٠) الطائي، حاتم: ديوان حاتم الطائي، بشرح أحمد رشاد، ص: ٢٨

